

శాసనసభ

TELANGANA SHASANA SABHA తెలుగు దినపత్రిక

Editor P. Rajesh, Published from "Hyderabad, Rangareddy, Nalgonda, Mahabubnagar, Khammam

P. Rajesh

9866334557, 9100900931
polagonirajeshgoud@gmail.com



BUILDING PLANNER

House Planning, Building permission, HMDA & DTCP Layout Permission
Estimation, Home Loans, Valuations, Construction Drawings

Turkayamjal Village Road, Near Reddy Chicken Center

సంపుటి : 01 సంఛిక : 1 ఎడిటర్ : పి రాజేశ్ హైదరాబాద్ 5-8-2024 పేజీలు : 4 వెల : రూ. 2/-

రాహుల్‌ని అరెస్ట్ చేసే

దమ్ముందా

బీజేపీకి సవాల్ విసిరిన కాంగ్రెస్ నేత

ఢిల్లీ, (శాసనసభ): కాంగ్రెస్ అగ్రనేత రాహుల్ గాంధీని ఈ టార్గెట్ చేసింది ఆ పార్టీ నేతలు ఆరోపిస్తున్న వేళ.. కాంగ్రెస్ సీనియర్ నేత ఒకరు బీజేపీకి సవాల్ విసిరారు. ఆ పార్టీ సీనియర్ నేత అభిషేక్ మను సింఘ్ని ఆదివారం ఢిల్లీలో మాట్లాడుతూ.. రాహుల్‌ని ఈ డి అధికారులు అరెస్ట్ చేస్తే చూస్తూ ఉరుకోమని హెచ్చరించారు. ఆయన్ని అరెస్ట్ చేసే దమ్ముందా అంటూ సవాల్ విసిరారు. అరెస్ట్ చేస్తే బీజేపీ శవపేటికకు అరెస్ట్ చివరి వేకు అవుతుందని



హెచ్చరించారు. పార్లమెంటులో చక్రవ్యూహ ప్రసంగం తరువాత దర్భాపు సంస్థలు రాహుల్‌పై నిఘా పెట్టాయని ఆయన ఆరోపించారు.

రాహుల్ ఏమన్నారంటే..

ఎన్‌ఘోర్న్‌మెంట్ డైరెక్టరేట్ తనపై దాడులు చేసేందుకు సిద్ధమవుతోందని లోక్‌సభలో ప్రతిపక్ష నేత రాహుల్ గాంధీ ఆరోపించారు. లోక్‌సభలో 'చక్రవ్యూహం' అంటూ తాను

2



2029లోనూ ఎన్టీపదే

విజయం

కేంద్ర హోంమంత్రి అమీత్ షా

న్యూఢిల్లీ, (శాసనసభ): ఈ ఏడాది మే నెలలోనే లోక్‌సభ ఎన్నికలు-2024 జరిగాయి. ఎన్టీపే కూటమి అధికారాన్ని చేజిక్కించుకుంది. విపక్షాలు గతంతో పోల్చితే పుంజుకున్నప్పటికీ ప్రతిపక్ష పాత్రకే పరిమితమవ్వాలి వచ్చింది. ప్రభుత్వం కొలువుదీరి దాదాపు రెండు నెలల పూర్తికావ్వోస్తోంది. అయితే 2029లో జరగబోయే 2029 లోక్‌సభ ఎన్నికల్లో కూడా సరేంద్ర మోదీ దేశానికి నాలుగోసారి దేశ ప్రధాని అవుతారని, ఇక విపక్ష ఇండియా కూటమి ప్రతిపక్షంలోనే కూర్చుంటుందని జోస్యం చెప్పారు. చండీగఢ్‌లో నీటి సరఫరా ప్రాజెక్టును ప్రారంభించిన అనంతరం జరిగిన బహిరంగ సభలో ఆయన ఈ మేరకు ప్రసంగించారు. ప్రతిపక్ష పార్టీలు ఏం చెప్పాడలుచుకున్నా ఆందోళన చెందవద్దంటూ బహిరంగ సమావేశానికి హాజరైన

కార్యకర్తలకు ఆయన భరోసా ఇచ్చారు. 2029లో కూడా ఎన్టీపే అధికారంలోకి వస్తుందని, సరేంద్ర మోదీ మళ్లీ ప్రధాని అవుతారని అమీత్ షా ఆశాభావం వ్యక్తం చేశారు. 2024 లోక్‌సభ ఎన్నికలలో ప్రతిపక్షాల సీట్లు పెరగడంపై మాట్లాడుతూ.. "కొంత విజయంతో" ఎన్నికల్లో గెలిచినట్లు భావిస్తున్నారని, కాంగ్రెస్ కంటే బీజేపీ ఎక్కువ సీట్లు గెలుచుకుందని ఆయన ప్రస్తావించారు. గత మూడు ఎన్నికల్లోనూ బీజేపీనే అత్యధిక సీట్లు దక్కించుకుందని పేర్కొన్నారు. "కొంత విజయంతో మేము ఎన్నికల్లో విజయం సాధించేశామని వారు (ప్రతిపక్షాలు) భావిస్తున్నారు. గత మూడు ఎన్నికల్లో కాంగ్రెస్ కంటే బీజేపీకి ఎక్కువ సీట్లు వచ్చాయని వారికి తెలియదు" అని అమీత్ షా విమర్శించారు. అనిశ్చితిని సృష్టించాలని భావిస్తున్న

2

వయనాడ్ ఘటనను జాతీయ విపత్తుగా ప్రకటిస్తారా కేంద్ర మంత్రి ఏమన్నారంటే?



వయనాడ్, (శాసన సభ): కేరళ రాష్ట్రం వయనాడ్‌లో కొండ చరియలు విరిగిపడటం తో 350 మందికిపైగా ప్రజలు మృతి చెందిన విషయం తెలిసింది. ఈ ఘటనలో ఇంకా 200 మంది ఆహూతి లభించలేదు. ఘటనా ప్రాంతాలను కేంద్ర మంత్రి సురేష్ గోపి ఆదివారం సందర్శించారు. ఈ సందర్భంగా బాధితులకు భరోసా ఇచ్చారు. వయనాడ్‌లోని సహాయక శిబిరాలు, క్షతగాత్రులతో నిండిపోయిన విమ్మి ఆసుపత్రిని కూడా గోపి సందర్శించారు. అనంతరం ఆయన మాట్లాడుతూ.. "కొండచరియలు విరిగిపడిన ఘటనను జాతీయ

2

ఉద్యోగాల క్యాలెండర్ కాదు ఉత్పత్తి క్యాలెండర్

హైదరాబాద్, (శాసనసభ): కాంగ్రెస్ ప్రభుత్వం ప్రకటించిన జాబ్ క్యాలెండర్‌లో ఉద్యోగాలు లేవని బీఆర్‌ఎస్ నేత ఏనుగుల రాకేష్ రెడ్డి విమర్శించారు. ఆదివారం నాడు తెలంగాణ భవన్‌లో రాకేష్‌రెడ్డి మీడియాతో



2

మధ్యాహ్న భోజనం ఇలాగేనా..?

సీఎం రేవంత్‌పై హాల్‌షెరావు ట్వీజం

హైదరాబాద్, (శాసనసభ): కాంగ్రెస్ ప్రభుత్వం, తెలంగాణ ముఖ్యమంత్రి రేవంత్‌రెడ్డిపై ట్వీట్ల వేదికగా మాజీ మంత్రి, సిద్దిపేట ఎమ్మెల్యే తన్నీరు హరీష్‌రావు తీవ్ర విమర్శలు గుప్పించారు. ప్రభుత్వ పాఠశాలల్లో సరైన మధ్యాహ్న భోజనం పెట్టడం లేదని తీవ్ర స్థాయిలో ఆగ్రహం వ్యక్తం చేశారు. భోజనం సరిగా లేక విద్యార్థులు తీవ్ర అవస్థలు పడుతున్నారని ఆందోళన వ్యక్తం చేశారు. కాంగ్రెస్ ప్రభుత్వం నాణ్యతమైన భోజనాన్ని విద్యార్థులకు అందించడంలో ఘోరంగా విఫలమైందని తీవ్ర స్థాయిలో ధ్వజమెత్తారు. ప్రభుత్వ పాఠశాలల్లో మధ్యాహ్న భోజనాన్ని కారం మెతుకులతో పెట్టడం అమానుషమని హరీష్‌రావు ఆవేదన వ్యక్తం చేశారు.

ఇంత బాధ్యతారాహిత్యమా..?

"నిజామాబాద్ జిల్లా కోటగిరి మండలం కొత్తపల్లి ప్రభుత్వ పాఠశాలలో శుక్రవారం సరైన భోజనం



లేక ఆకలితో ఉన్న విద్యార్థులు కారం, నూనెతో అన్నం కలుపుకుని కడుపు నింపుకొన్నారు. ప్రభుత్వం భావిభారత పౌరుల పట్ల ఇంత బాధ్యతారహితంగా వ్యవహరించడం బాధాకరం. విద్యార్థులకు పౌష్టికాహారం కోసం అందించే సీఎం రేవంత్ పథకాన్ని అటకెక్కించిన ప్రభుత్వం, ఇప్పుడు మధ్యాహ్న భోజనం అందించడంలో తీవ్రంగా విఫలమైంది. ఇది కాంగ్రెస్ ప్రభుత్వ నిర్లక్ష్య వైఖరికి నిదర్శనం. మధ్యాహ్న భోజన పథకానికి సంబంధించి భోజన సామాగ్రి బిల్లులు, కుక్ కమ్ హెల్పర్ల వేతనాలు పెండింగ్‌లో ఉండడం వల్ల విద్యార్థులకు సరైన భోజనం అందడం లేదు. డిప్యూటీ సీఎం ముఖ్య భట్టి విక్రమార్క వెంటనే స్పందించి, మధ్యాహ్న భోజన పథకం పెండింగ్ బిల్లులను, కార్మికుల జీతాలను చెల్లించి, ప్రభుత్వ పాఠశాలలో చదువుకునే విద్యార్థుల కడుపు నింపాలి" అని హరీష్‌రావు

2

ఫోర్ట్ సిటీ వెనుక

కాంగ్రెస్ భూదందా

మంత్రి బండి సంజయ్ కుమార్




హైదరాబాద్, (శాసనసభ): కాంగ్రెస్ ప్రభుత్వం 'ఫోర్ట్ సిటీ' పేరుతో చేసిన ప్రకటన వెనుక పెద్ద ఎత్తున భూ దందా కొనసాగుతోందని కేంద్ర హోంశాఖ సహాయ మంత్రి బండి సంజయ్ కుమార్ సంచలన ఆరోపణలు చేశారు. మహేశ్వరం నియోజకవర్గం పరిధిలో కాంగ్రెస్ నేతలు వేల

ఎకరాలను ముందుగానే సేకరించి... రియల్ ఎస్టేట్ దందా చేస్తూ వేల కోట్ల ఆస్తులను పోగేసుకునేందుకు సిద్ధమయ్యారని విమర్శించారు. ఆదివారం నాడు మహేశ్వరం నియోజకవర్గంలోని గుర్రంగూడలో బోనాల ఉత్సవాలకు బండి సంజయ్ కుమార్, చేవెళ్ల ఎంపీ విశ్వేశ్వర్ రెడ్డి, పార్టీ రాష్ట్ర ఉపాధ్యక్షులు గంగిడి మనోహర్ రెడ్డి, జిల్లా అధ్యక్షులు టోక్కా నర్సింహారెడ్డి, రాష్ట్ర అధికార ప్రతినిధి జె.నంగప్ప, రాష్ట్ర నాయకులు అందెల శ్రీరాములు యాదవ్ హాజరయ్యారు. ఈ సందర్భంగా మీడియాతో బండి సంజయ్ మాట్లాడుతూ... ధరణి పేరుతో దాదాపు రూ.2 లక్షల కోట్ల స్కాం జరిగిందని ఆరోపించారు. దేశంలోనే అతిపెద్ద స్కాం ధరణి

2

తెలంగాణలో బీజేపీకి

మంచి భవిష్యత్తు ఉంది



హైదరాబాద్, (శాసనసభ): తెలంగాణలో తమ పార్టీకి మంచి భవిష్యత్తు ఉందని బీజేపీ సంస్థాగత ప్రధాన కార్యదర్శి బీఎల్ సంతోష్ వ్యాఖ్యానించారు. ఆదివారం నాడు బీజేపీ కార్యాలయానికి బీఎల్ సంతోష్ వచ్చారు. పార్టీ ప్రధాన కార్యదర్శులతో బీజేపీ అగ్రనేత సమావేశమయ్యారు. ఈ సమావేశంలో పలు కీలక అంశాలపై చర్చించారు. కమలం నేతలకు దిశానిర్దేశం చేశారు. ఈ సందర్భంగా మీడియాతో బీఎల్ సంతోష్

2

సంపాదకీయం

తెలంగాణ రాజకీయాలకు

“శుభ శ్రావణం”..

ఆషాఢ మాసం వెళ్లిపోయి మంచి ముహూర్తాలకు నెలవైన శ్రావణ మాసం తెలంగాణ రాజకీయాలకు శుభ శ్రావణంగా మారనుంది.. మరీ ముఖ్యంగా అధికార కాంగ్రెస్ పార్టీ నేతలకు సంతోషం తేనుంది. రాష్ట్రంలో అధికారంలోకి వచ్చి ఇప్పటికే 8 నెలలైనా పూర్తి స్థాయిలో పదవుల పందేరం జరగలేదు. కాంగ్రెస్ లో సీఎం స్థాయికి సమానమైన టీపీసీసీ అధ్యక్షుడి నియామకం చివరి వరకు వచ్చి పెండింగ్ లో పడింది. కీలక నేతలందరూ ఢిల్లీకి చేరి.. నేడో, రోపో నియామక ప్రకటన వెలువడుతుంది అనగా అనూహ్యంగా నిలిపివేశారు. శ్రావణ మాసంలో టీపీసీసీ అధ్యక్షుడి నియామక ప్రకటన ఉంటుందని భావించవచ్చు.

మంత్రివరలో? తెలంగాణ రాష్ట్ర మంత్రివర్గంలో నాలుగు జిల్లాలకు ప్రాతినిధ్యమే లేదు. అందులో కీలకమైన హైదరాబాద్ కూడా ఉంది. ఇక ఆరు ఖాళీలకు కాను నలుగురిని ఈ శ్రావణ మాసంలోనే భర్తీ చేయనున్నట్లు సమాచారం అందుతోంది. సీఎం రేవంత్ ఆమెరికా పర్యటన నుంచి తిరిగిచ్చాక మంత్రివర్గ విస్తరణ ఉంటుందని చెబుతున్నారు. బహుశా టీపీసీసీ చీఫ్ అధ్యక్ష పదవిని, సామాజిక వర్గాల వారీ సమతుల్యతను చూసుకుంటూ ఈ నియామకాలను చేపట్టే అవకాశం ఉంది. ఇప్పటికే ఉన్న మంత్రిల్లో ఎవరినైనా టీపీసీసీ చీఫ్ గా పంపి ఆలోచన చేస్తే.. ఆ మేరకు ఏర్పడే ఖాళీని భర్తీ చేయడమూ కీలకమే. ఆ తర్వాత మిగిలిపోయిన నామినేటెడ్ పదవులకూ ఎంపికలు చేపడతారేమో చూడాలి. మరోవైపు అసెంబ్లీలో ప్రభుత్వ చీఫ్ విప్ ఎవరనేది నియామకం జరగలేదు. నలుగురు విప్ లను ప్రకటించినా.. మూడుసార్లు అసెంబ్లీ సమావేశాలు జరిగినా చీఫ్ విప్ ఎవరో అనేది స్పష్టం కాలేదు. శ్రావణ మాసంలో చీఫ్ విప్ నూ నియమిస్తారేమో చూడాలి. బీజేపీ రాష్ట్ర అధ్యక్షుడి ఎన్నిక ఉంటుందా? సరిగ్గా ఏదాది కిందట.. తెలంగాణ అధ్యక్షుడిని మార్చింది బీజేపీ. దీంతో ఆ పార్టీ విజయావకాశాలు దెబ్బతిన్నాయనే అభిప్రాయం వ్యక్తమైంది. అసెంబ్లీ ఎన్నికల్లో 8 సీట్లకు పరిమితమైంది. అయితే, లోక్ సభ ఎన్నికల్లో 8 స్థానాలు నెగ్గి పట్టు చాటింది. ఈ క్రమంలోనే రాష్ట్ర పార్టీ అధ్యక్షుడిగా ఉన్న కిషన్ రెడ్డి కేంద్రంలో పూర్తిస్థాయి మంత్రి అయ్యారు. మాజీ అధ్యక్షుడు బండి సంజయ్ కు సహాయ మంత్రి పదవి దక్కింది. ఈ క్రమంలో తెలంగాణ బీజేపీ అధ్యక్షుడి మార్పు ఉంటుందని చెబుతున్నారు. కిషన్ రెడ్డి, సంజయ్ కాకుండా కొత్త నాయకుడికి ఈ బాధ్యతలు అప్పగిస్తారేమో చూడాలి. అయితే, పలు రాష్ట్రాల్లో అధ్యక్షుల మార్పు, ఎన్నికలు, బీజేపీ జాతీయ అధ్యక్షుడి ఎంపిక దీనితో ముడిపడి ఉంది. అసెంబ్లీలో అధికారం కోల్పోయి, లోక్ సభలో ప్రాతినిధ్యమే లేకుండా పోయిన బీఆర్ఎస్ లో మాత్రం శ్రావణ శుభాలు కనిపించడం లేదు. బహుశా ఢిల్లీ మద్దతు కేసులో ఆరెస్టుయి ఐదు నెలలుగా జైల్లో ఉన్న ఎమ్మెల్యే కవితకు ఐయిల్ లభిస్తే వారికి అదే శుభకరం అని రాజకీయ విశ్లేషకులు పేర్కొంటున్నారు.

గోడ కూలి 9 మంది చిన్నారులు మృతి ఇద్దరికి గాయాలు

శివలింగాన్ని తయారు చేయడానికి షాపురా ప్రాంతంలోని హార్దోయ్ శివాలయం వద్ద పెద్ద సంఖ్యలో పాఠశాల విద్యార్థులు గుమిగూడారు. అక్కడ సావనీ మాసంలో శివుని ఆరాధనతో పాటు భగవత్ కథ కూడా నిర్వహిస్తారు. విద్యార్థులు శివలింగాన్ని తయారు చేస్తున్న ఆలయ ప్రాంగణానికి సమీపంలోనే మల్లు కుప్పాహ అనే వ్యక్తికి పురాతనమైన ఇల్లు ఉంది. ఆ క్రమంలోనే భారీ వర్షాలకు 50 ఏళ్ల నాటి ఇంటి గోడ ఆకస్మాత్తుగా కూలిపోయి పెను ప్రమాదం సంభవించింది. ఈ ఘటనలో 9 మంది చిన్నారులు మృతి చెందగా, మరో ఇద్దరు తీవ్రంగా గాయపడ్డారు. ఈవిషాద ఘటనమధ్యప్రదేశ్ లోని సాగర్ లో చోటుచేసు కుంది. మరణించినవారిలో 10నుంచి 14వళ్లలోపు చిన్నారులు ఉన్నారు.

రూ. 2 లక్షల సాయం

సమాచారం అందుకున్న పోలీసులు ఘటనా స్థలానికి చేరుకుని సహాయక చర్యలు చేపట్టారు. గాయపడిన చిన్నారులను చికిత్స నిమిత్తం ఆస్పత్రికి తరలించారు. మరోవైపు ఈ ఘటనపై విషయం తెలుసుకున్న మాజీ మంత్రి గోపాల్ భార్య పుటనా స్థలానికి చేరుకుని సహాయక చర్యలు త్వరగా ప్రారంభించాలని ఆదేశించారు. ఈ ఘటనపై సంతాపం వ్యక్తం చేసిన ముఖ్యమంత్రి దాక్టర్ మోహన్ యాదవ్ బాధితుల కుటుంబానికి ఒక్కొక్కరికి రూ. 2 లక్షల ఆర్థిక సాయం ప్రకటించారు.

పిల్లల పరిస్థితి

ఆదివారం కావడంతో సాగర్ లోని పాఠశాలలకు నెలవు. దీంతో శివలింగాన్ని తయారు చేసేందుకు విద్యార్థులు పెద్ద సంఖ్యలో తరలివచ్చారు. ఈ ఘటనలో మరణించిన చిన్నారుల్లో దివ్యాన్న వంక, నితేష్, ధ్రువ్, దివ్యరాజ్, సుమిత ప్రజాపతి, ఖుషి, వర్స్ విశ్వకర్మ అనే అమాయక చిన్నారులు ఉన్నారు. అదే సమయంలో గాయపడిన వారిలో కొంతమంది పిల్లల పరిస్థితి విషమంగా ఉందని, వారికి చికిత్స కొనసాగుతోందని అధికారులు తెలిపారు. ఈ ఘటనపై కేసు నమోదు చేసిన పోలీసులు విచారణ చేస్తున్నారు.

ఫోర్ట్ సిటీ వెనుక కాంగ్రెస్ భూదందా

అని విమర్శించారు. కాంగ్రెస్ నేతలు కూడా బీఆర్ఎస్ బాటలో నడుస్తూ వేల కోట్ల సంజయ్ తీవ్ర ఆగ్రహం వ్యక్తం చేశారు.

నాపై మతతత్వ ముద్ర..?

“ఎంఐఎం విషయాన్ని ఎత్తిచూపితే నాపై మతతత్వ ముద్ర వేయాలని చూస్తున్నారు. ఇలానే వ్యవహారాన్ని బీఆర్ఎస్ కు పట్టిన గతే కాంగ్రెస్ కు పట్టడం ఖాయం. ఎంఐఎం పార్టీని నమ్ముకుంటే కాంగ్రెస్ నేతలు నట్టేటా మునగడం ఖాయం. 15 నిమిషాలపాటు సమయమిస్తే హిందువులను సరికి చంపుతానన్న మజ్జన్ ఎమ్మెల్యే అక్బరుద్దీన్ ఓవైసీని తీసుకెళ్లి కొడంగల్ లో పోటీ చేయిస్తామని కాంగ్రెస్ నేతలు ప్రతిపాదించడం సిగ్గు చేటు. ఇకనైనా కాంగ్రెస్ పార్టీ వాస్తవాలు ఆలోచించాలి. నిరంతరం బీజేపీని విమర్శించడం మానుకోవాలి. కేంద్రంతో సమన్వయంతో వ్యవహరించాలి. తెలంగాణ అభివృద్ధికి మేం పూర్తిగా సహకరిస్తాం. కలిసికట్టుగా పనిచేసి నిధులు తీసుకువద్దాం.

మధ్యాహ్న భోజనం ఇలాగేనా..?

కోరారు.

జాబ్ క్యాలెండర్ చూసి నవ్వుతున్నారు: రాకేశ్ రెడ్డి

మరోవైపు.. కాంగ్రెస్ ప్రభుత్వం ప్రకటించిన జాబ్ క్యాలెండర్ లో ఉద్యోగాలు లేవని బీఆర్ఎస్ నేత ఏనుగుల రాకేష్ రెడ్డి విమర్శించారు. ఆదివారం నాడు తెలంగాణ భవన్ లో రాకేష్ రెడ్డి మీడియాతో మాట్లాడుతూ... ఉద్యోగాల క్యాలెండర్ కాదు... ఉత్పత్తి క్యాలెండర్ అని ఎద్దేవా చేశారు. నిరుద్యోగుల ఆశలపై ప్రభుత్వం నీళ్లు చల్లించిన ధ్వజమెత్తారు. కాంగ్రెస్ ప్రభుత్వం జాబ్ క్యాలెండర్ చూసి సూల్ పిల్లలు నవ్వుకుంటున్నారని దెప్పిపొడిచారు.

ప్రజాపాలన అంటే ఇదేనా..?

ప్రజలను అవసరానికి వాడుకోవడంలో కాంగ్రెస్ పార్టీకి మించిన పార్టీ లేదని విమర్శించారు. ప్రజలను ముంచడంలోను కాంగ్రెస్ పార్టీ ముందు ఉంటుందని చెప్పారు. యువతను ఎన్నికల సమయంలో ఊరు, వాడ తిప్పి ఓట్లు వేయించుకున్నారని అన్నారు. ఇప్పుడు యువతను కేసులు పెట్టి పోలీసు స్టేషన్ల పాలు చేస్తున్నారని మండిపడ్డారు. జీవో46 భాదితులు ప్రజా భవన్ కు వెళ్లి అర్హత వారిని కొట్టి అరెస్టు చేశారని.. ప్రజా పాలన అంటే ఇదేనా అని ఏనుగుల రాకేష్ రెడ్డి ప్రశ్నించారు.

యువతను మోసం చేశారు: కేటీఆర్

మరోవైపు.. పోరాటాలు తమకు కొత్తేం కాదని.. కాంగ్రెస్ నేతలు బూతులు తిట్టినా, అపమానించినా ప్రజా సమస్యలపై సర్కారును నిలదీస్తూనే ఉంటామని బీఆర్ఎస్ వర్కింగ్ ప్రెసిడెంట్, మాజీ మంత్రి కేటీఆర్ అన్నారు. ‘పోరాటం మాకు కొత్త కాదు. ప్రభుత్వం ఏర్పడ్డ ఏడాదిలో 2 లక్షల ప్రభుత్వ ఉద్యోగాలు అని నమ్మించి రాహుల్ గాంధీ తెలంగాణ యువతను మోసం చేస్తున్న విధానంపై అవసరమైతే ఢిల్లీకి వచ్చి మిమ్మల్ని ఎండగడతాం. వదిలిపెట్టం.. మీరు బూతులు తిట్టినా, అపమానించినా ప్రశ్నిస్తూనే ఉంటాం. నిలదీస్తూనే ఉంటాం’ అని ‘ఎక్స్’లో పేర్కొన్నారు.

వయనాడ్ ఘటనను జాతీయ విపత్తుగా ప్రకటిస్తారా

విపత్తుగా ప్రకటించేందుకు న్యాయపర అంశాలను పరిశీలిస్తున్నాం. జాతీయ విపత్తుగా ప్రకటించేందుకు కేంద్రం సుముఖంగా ఉంది. జాతీయ విపత్తుగా ప్రకటించాలంటే, చట్టపరమైన అంశాలను ముందుగా విశ్లేషించాలి. ప్రస్తుతం మా దృష్టంతా బాధితులను పునరావాసం కేంద్రాలకు తరలించి, మెరుగైన వైద్య చికిత్స అందించడంపై ఉంది. కేంద్ర ప్రభుత్వం పరిస్థితిని అంచనా వేస్తోంది. సర్ప్ ఆపరేషన్ కోసం మరన్ని బలగాలు అవసరమైతే కేరళ సర్కార్ కేంద్రాన్ని సంప్రదించాలి” అని గోపి సూచించారు. విపక్షాల డిమాండ్.. కేరళ ఘటనలో వందల సంఖ్యలో ప్రాణాలు కోల్పోయిన కుటుంబాలు తనను తీవ్రంగా కలివివేశాయని కాంగ్రెస్ అగ్రనేత రాహుల్ గాంధీ ఇటీవల వ్యాఖ్యానించారు. ఆగస్టు 1న ఆయన తన సోదరి, కాంగ్రెస్ అగ్రనేత ప్రియాంక గాంధీతో కలిసి వయనాడ్ లోని ముండ్రెయి, చురల్ మల, అట్టమల, మెప్పాడి గ్రామాల్లో పర్యటించారు. బాధితులను పునరావాసాలకు తరలిస్తున్న ప్రక్రియతోపాటు, వారికి అందుతున్న చికిత్సపై కూడా రాహుల్ అధికారులను అడిగి తెలుసుకున్నారు. ‘వయనాడ్ లో తీవ్ర విషాదం నెలకొంది. ఆ దృశ్యాలు హృదయాన్ని తీవ్రంగా గాయపరుస్తున్నాయి. నాకు ఏం చెప్పాలో తెలియడం లేదు. మా నాన్న చనిపోయినప్పుడు ఎలా ఉండేదో.. ఇప్పుడు అలాంటి బాధనే ఎదుర్కొంటున్నాను. నా దృష్టిలో ఇది జాతీయ విపత్తే” అని రాహుల్ భావోద్వేగంతో అన్నారు. ఈ ప్రాంతాల్లో ఏర్పాటు చేసిన పునరావాస శిబిరాల్లో, ఆస్పత్రుల్లో బాధితులతో మాట్లాడారు. “దేశం మీ వెన్నుంటే ఉంది..” అంటూ వారికి ధైర్యం చెప్పారు. అనంతరం విలేజ్ కలతో మాట్లాడారు. ఇది బాధాకరమైన పరిస్థితి అని.. పినరయ ప్రభుత్వం బాధితులకు అన్ని విధాలా సాయం చేయడానికి కట్టుబడి ఉందని చెప్పారు. కేరళ గవర్నర్ ఆరిఫ్ మహ్మద్ ఖాన్, ముఖ్యమంత్రి పినరయ విజయన్ కూడా ఈ ఘటనను జాతీయ విపత్తుగా ప్రకటించాలని కోరారు.

జాతీయ విపత్తు గురించి..

2005, మే 30న కార్యనిర్వహక ఉత్తర్వుల ద్వారా ప్రధాని చైర్మన్ గా జాతీయ విపత్తు నిర్వహణ సంస్థను ఏర్పాటుచేశారు. దీన్ని అప్పటి యూపీఏ ప్రభుత్వం ‘ప్రకృతి వైపరీత్యాల నష్ట నివారణ’ పేరుతో పార్లమెంటులో ప్రవేశపెట్టింది. 2005, డిసెంబరు 23న దీనికి ఉభయ సభలు ఆమోదం తెలిపాయి. 2006, జనవరి 9న దీనిపై రాష్ట్రపతి సంతకం చేశారు. 2006, సెప్టెంబరు 27న చైర్మన్, తొమ్మిది మంది సభ్యులతో కూడిన జాతీయ విపత్తు నిర్వహణ అథారిటీ అమల్లోకి వచ్చింది. అయితే ఓ ఘటనను జాతీయ విపత్తుగా పరిగణించాలంటే దానికి కొన్ని ప్రత్యేక నిబంధనలు ఉన్నాయి.

2029లోనూ ఎన్నిపదే విజయం

వ్యక్తులు ప్రభుత్వం నడవడంపై పదే పదే వ్యాఖ్యానిస్తున్నారని విమర్శించారు. ప్రతిపక్షాలకు అమిత్ షా సూచన ఇదే.. ప్రతిపక్షంలో ఉండి సమర్థవంతంగా పని చేయడం నేర్చుకోవడంపై విపక్షాల ఇండియా కుటుంబి అమిత్ షా సలహా ఇచ్చారు. తమ ప్రభుత్వం ఐదేళ్ల అధికారాన్ని పూర్తి చేసుకుంటుందని, తదుపరి అధికారం కూడా తమదేనని ప్రతిపక్ష మిత్రులకు చెప్పాలనుకుంటున్నారని ఆయన పేర్కొన్నారు. ప్రతిపక్షంలో కూర్చోవడానికి సిద్ధంగా ఉండాలని, ప్రతిపక్షంలో సమర్థవంతంగా పనిచేయడం నేర్చుకోవడంపై ఆయన వ్యాఖ్యానించారు. కాగా లోక్ సభ ఎన్నికలు -2024లో బీజేపీ 240 సీట్లు గెలుచుకుంది. 2019లో ఒంటరిగా 303 సీట్లు సాధించిన ఆ పార్టీ ఈసారి గణనీయ సంఖ్యలో స్థానాలను కోల్పోయింది. దీంతో ప్రస్తుత ప్రభుత్వం ప్రధానంగా జేడీయూ, టీడీపీ మిత్రపక్షాలపై ఆధారపడింది. మరోవైపు కాంగ్రెస్ పార్టీ ఈ ఎన్నికల్లో అంచనాలకు మించి 99 స్థానాలు దక్కించుకుంది. 2019లో 52 స్థానాలకే పరిమితమవ్వగా ఈసారి గణనీయంగా పుంతుకుంది.

ఉద్యోగాల క్యాలెండర్ కాదు

మాట్లాడుతూ... ఉద్యోగాల క్యాలెండర్ కాదు... ఉత్పత్తి క్యాలెండర్ అని ఎద్దేవా చేశారు. నిరుద్యోగుల ఆశలపై ప్రభుత్వం నీళ్లు చల్లించిన ధ్వజమెత్తారు. కాంగ్రెస్ ప్రభుత్వం జాబ్ క్యాలెండర్ చూసి సూల్ పిల్లలు నవ్వుకుంటున్నారని దెప్పిపొడిచారు. ప్రజలను అవసరానికి వాడుకోవడంలో కాంగ్రెస్ పార్టీకి మించిన పార్టీ లేదని విమర్శించారు. ప్రజలను ముంచడంలోను కాంగ్రెస్ పార్టీ ముందు ఉంటుందని చెప్పారు. యువతను ఎన్నికల సమయంలో ఊరు, వాడ తిప్పి ఓట్లు వేయించుకున్నారని అన్నారు. ఇప్పుడు యువతను కేసులు పెట్టి పోలీసు స్టేషన్ల పాలు చేస్తున్నారని మండిపడ్డారు. జీవో46 భాదితులు ప్రజా భవన్ కు వెళ్లి అర్హత వారిని కొట్టి అరెస్టు చేశారని.. ప్రజా పాలన అంటే ఇదేనా అని ఏనుగుల రాకేష్ రెడ్డి ప్రశ్నించారు.

యువతను మోసం చేశారు: కేటీఆర్

మరోవైపు.. పోరాటాలు తమకు కొత్తేం కాదని.. కాంగ్రెస్ నేతలు బూతులు తిట్టినా, అపమానించినా ప్రజా సమస్యలపై సర్కారును నిలదీస్తూనే ఉంటామని బీఆర్ఎస్ వర్కింగ్ ప్రెసిడెంట్, మాజీ మంత్రి కేటీఆర్ అన్నారు. ‘పోరాటం మాకు కొత్త కాదు. ప్రభుత్వం ఏర్పడ్డ ఏడాదిలో 2 లక్షల ప్రభుత్వ ఉద్యోగాలు అని నమ్మించి రాహుల్ గాంధీ తెలంగాణ యువతను మోసం చేస్తున్న విధానంపై అవసరమైతే ఢిల్లీకి వచ్చి మిమ్మల్ని ఎండగడతాం. వదిలిపెట్టం.. మీరు బూతులు తిట్టినా, అపమానించినా ప్రశ్నిస్తూనే ఉంటాం. నిలదీస్తూనే ఉంటాం’ అని ‘ఎక్స్’లో పేర్కొన్నారు.

జాబ్ లెస్ క్యాలెండర్..

తన అరెస్టుకు సంబంధించిన ఛాట్ లోను షేర్ చేశారు. ‘ప్రభుత్వం ఏర్పడి 8 నెలలైనా ఇప్పటివరకు ఇచ్చిన ఉద్యోగాలు సున్నా. జాబ్ లెస్ క్యాలెండర్ విడుదల చేశారు. మరోసారి హైదరాబాద్ లోని అశోక్ నగర్ కు వచ్చి యువతను కలిసి మీ హామీని ఎలా నిలబెట్టుకుంటారో చెప్పండి’ అంటూ మరో పోస్టులో రాహుల్ గాంధీని నిలదీశారు. అసెంబ్లీ ఎన్నికల ప్రచారంలో భాగంగా రాహుల్ అశోక్ నగర్ కు వచ్చి యువతతో మాట్లాడిన వీడియోను షేర్ చేశారు.

తెలంగాణలో బీజేపీకి మంచి భవిష్యత్తు ఉంది

మాట్లాడుతూ.. బీజేపీ నేతలు, కార్యకర్తలు కలిసి కట్టుగా పని చేయాలని సూచించారు. ప్రజా సమస్యలపై తీసుకున్న పోరాటాలపై ఆరా తీశారు. పార్టీ బలహీనంగా ఉన్న చోట మరింత కష్టపడి పనిచేయాలని సూచించారు. కాంగ్రెస్ ప్రభుత్వ తప్పిదాలపై పోరాటం చేయాలని అన్నారు. ప్రజలకు అండగా ఉండాలని చెప్పారు. త్వరలో జరగనున్న పంచాయతీ ఎన్నికలపై దృష్టి సారించాలని ఆదేశించారు. అనంతరం పార్టీ కార్యాలయంలో గోపమహల్ ఎమ్మెల్యే రాజాసింగ్ తో బీఎల్ సంతోష్ ప్రత్యేకంగా భేటీ అయ్యారు. రాష్ట్రంలో పార్టీ కార్యకలాపాలపై చర్చించారు. జాతీయ నాయకత్వం ఇచ్చిన కార్యక్రమాల అమలు గురించి అడిగి తెలుసుకున్నారు. పార్లమెంట్ ఎన్నికల అనంతరం పార్టీ పరిస్థితిపై ముఖ్య నేతలతో బీఎల్ సంతోష్ మాట్లాడారు.

6న ఆఫీస్ బేరర్స్ మీటింగ్

బీజేపీ పదాధికారుల సమావేశం ఈనెల 6న కేంద్రమంత్రి, బీజేపీ తెలంగాణ అధ్యక్షుడు కిషన్ రెడ్డి అధ్యక్షతన జరగనుంది. రాష్ట్ర ప్రధాన కార్యాలయంలో మంగళవారం మధ్యాహ్నం 3గంటలకు ఈ సమావేశాన్ని నిర్వహించనున్నారు. తాజా రాజకీయాలు, రుణమాఫీ, నిరుద్యోగుల సమస్యలు, మహిళా సమస్యలపై పదాధికారులు చర్చించనున్నారు. ఆఫీస్ బేరర్స్ సమావేశంలో ఎమ్మెల్యేలు, ఎమ్మెల్సీలు, ఎంపీలు, జిల్లా అధ్యక్షులు తదితరులు పాల్గొనున్నారు. ఈనెల 11వ తేదీ నుంచి 15వ తేదీ వరకు బీజేపీ ఆధ్వర్యంలో “హర్ ఫర్ తిరంగా” కార్యక్రమం ఘనంగా చేయనున్నారు. ఈ వేడుక కోసం బీజేపీ నేతలు ఏర్పాట్లు చేస్తున్నారు.

రాహుల్ ని అరెస్ట్ చేసే దమ్ముందా

చేసిన ప్రసంగం కేంద్ర ప్రభుత్వ పెద్దలకు నచ్చలేదన్నారు. ఆ ప్రసంగం నేపథ్యంలో త్వరలోనే తనపై ఈడీ దాడులకు ప్రణాళికలు సిద్ధమవుతున్నాయని తెలిపారు. ‘ఆ ఇద్దరిలో ఒకరికి తన చక్రవ్యూహం ప్రసంగం నచ్చలేదని తెలుస్తోందని, అందువల్లే తనపై దాడులకు సిద్ధమవుతున్నట్లు ఈడీలో పనిచేస్తున్న కొంతమంది తెలిపారని రాహుల్ పేర్కొన్నారు. ‘ఈ దాడుల కోసం ఎదురుచూస్తున్నా. చాయ్, బిస్కెట్లు సిద్ధంగా ఉంచండి’ అని ఈడీ డైరెక్టరేట్ ఖాతాను ట్యాగ్ చేస్తూ రాహుల్ గాంధీ శుక్రవారం తన ఎక్స్ ఖాతాలో ట్వీట్ చేశారు.

భారీగా గంజాయి పట్టివేత



రంగారెడ్డి / శాసనసభ : రంగారెడ్డి జిల్లా శంషాబాద్ ఓఆర్ఆర్ పెద్ద గోల్కొండ వద్ద ఎస్సోటీ పోలీసులు భారీగా గంజాయి పట్టుకున్నారు. ఒక కంటైనర్ లో 800 కేజీల గంజాయిని తరలిస్తుండగా పట్టుకున్న పోలీసులు. వీటి విలువ దాదాపు 2 కోట్ల 94 లక్షలు ఉంటుందని పోలీసులు తెలిపారు. సైబరాబాద్ ఎస్సోటీ డీసీపీ డి. శ్రీనివాస్ పర్యవేక్షణ లో శంషాబాద్ డీసీపీ రాజేష్, అడిషనల్ డీసీపీ శోభన్ కుమార్, కేఎస్ రావు ఏసీపీ శంషాబాద్, శివకుమార్ ఇన్స్పెక్టర్ శంషాబాద్, ఎస్సోటీ బాలానగర్, మరియు టీం పాల్గాని చాకచక్యంగా గంజాయి తరలిస్తున్న డీసీఎం కంటైనర్ ను పట్టుకున్నారు..

వయనాడు వరద

బాధితులను ఆదుకోండి



అబ్దుల్లాపూర్ మెట్/ శాసనసభ న్యూస్ : కేరళ రాష్ట్రంలోని వయనాడు వరద బాధితులకు సహాయంగా దాతలు విరాళాలు ఇచ్చి ఆదుకోవాలని సిపిఐ రాష్ట్ర సమితి సభ్యులు ఓరుగంటి యాదయ్య విజ్ఞప్తి చేశారు. వయనాడు వరద బాధితులకు అండగా సిపిఐ రాష్ట్ర సమితి పిలుపులో భాగంగా తుర్కయంజూల్ కేంద్రంలో విరాళాలు సేకరించారు. ఈ సందర్భంగా యాదయ్య మాట్లాడుతూ భారీ వరదల కారణంగా వందలాది మంది ప్రజలు ప్రాణాలు కోల్పోయారని, వేలాది కుటుంబాలు రోడ్డున పడ్డాయని, భారీ ఆస్తి నష్టం జరిగిందని తెలిపారు. వరద బాధిత కుటుంబాలకు అండగా దాతలు విరాళాలు అందించాలని కోరారు. కార్యక్రమంలో సిపిఐ జిల్లా సమితి సభ్యులు పి. శివకుమార్,



శ్రీకాంత్ సుందరమ్మ, లక్ష్మి, బోడి, గండికోట శివ, దీప్తా నాయక్ కోట్ట, నాగేశ్వర్ లతోపాటు ఆటో యూనియన్ నాయకులు చెక్క యాదగిరి రాఘవేందర్ తదితరులు పాల్గొన్నారు.

కబ్బాదారులను బొక్కలో వేయండి

- రైతుల భూములను ఆక్రమించుకునే వారిని వదలొద్దు
- ఎంతటివారైనా చట్టరీత్యా చర్యలు తీసుకోండి
- గంజాయి విక్రయాలపైనా ఉక్కు పాదం మోపండి
- సీపీ సునీల్ దత్ కు మంత్రి శ్రీనివాస రెడ్డి ఆదేశాలు



ఖమ్మం, శాసనసభ న్యూస్: రైతుల భూములు ఆక్రమించుకుంటూ వారి ఆత్మహత్యలకు కారణమవుతున్న కబ్బాదారులను బొక్కలో వేయాలని... వారు ఎంతటి వారైనా చట్టరీత్యా చర్యలకు పూనుకోవాలని ఖమ్మం పోలీస్ కమిషనర్ సునీల్ దత్ కు తెలంగాణ రెవెన్యూ, గృహ నిర్మాణం, సమాచార శాఖల మంత్రి పొంగులేటి శ్రీనివాస రెడ్డి ఆదేశాలు జారీచేశారు. కూసుమంచి క్యాంపు కార్యాలయంలో మంత్రి పొంగులేటి శ్రీనివాస రెడ్డితో ఖమ్మం సీపీ ఆదివారం సమావేశమయ్యారు. ఈ సందర్భంగా శాంతిభద్రతలకు సంబంధించిన పలు అంశాలపై వారిరువురు చర్చించారు. తప్పుడు ధృవీకరణ పత్రాలను సృష్టిస్తూ ఆక్రమణలకు పాల్పడుతున్న వారిపై దృష్టి సారించాలని సీపీకి సూచించారు. కొంతమంది ప్రభుత్వ భూములను కూడా ఆక్రమించారని వారిని కూడా గుర్తించి చర్యలు తీసుకోవాలన్నారు. జిల్లాలో గంజాయి విక్రయాలు.. వాడకంపై ప్రత్యేకంగా దృష్టి సారించాలన్నారు. వారిపై ఉక్కుపాదం మోపాలని పేర్కొన్నారు. గంజాయి మూలంగా యువత పెద్దదోప పడతున్నారని దీన్ని అంతమొందించేందుకు తగిన చర్యలు చేపట్టాలన్నారు. జిల్లాలోని అన్ని పోలీస్ ఠాణాల్లో ఫ్రెండ్లీ పోలీసింగ్ ఖచ్చితంగా అమలవ్వాలని మంత్రి పొంగులేటి పేర్కొన్నారు

చివరి ఆయకట్టుకూ సాగు నీరందిస్తాం

- మాది రైతు పక్షపాత ప్రభుత్వం - అందుకే వరుణదేవుడు కరుణించి.. ప్రాజెక్టులు నింపి దీవింపాడు - కేసీఆర్ ధరణి తో రైతులు పదేళ్లు గోస పడ్డారు - సాగు భూముల పరిష్కారానికి ఆదర్శంగా మేము త్వరలో కొత్త పథకం ప్రారంభిస్తాం - రాష్ట్ర రెవెన్యూ మంత్రి పొంగులేటి - పాలేరు రిజర్వాయర్ నుంచి పాతకాల్వకు, భక్త రామదాసు ప్రాజెక్టు నుంచి ఆయా మండలాలకు సాగు జలాలు విడుదల చేసిన శీనన్న

ఉమ్మడి ఖమ్మం, శాసనసభ న్యూస్ : ఈ వ్యవసాయ సీజన్ కాలానికి ఆయకట్టు పరిధిలో చివరి ఎకరారు కూడా సాగునీరు అందిస్తామని రాష్ట్ర రెవెన్యూ, గృహ నిర్మాణం, సమాచార శాఖల మంత్రివర్యులు పొంగులేటి శ్రీనివాసరెడ్డి అన్నారు. శనివారం ఆయన పాలేరు రిజర్వాయర్ వద్ద కలెక్టర్ ముజమ్మిల్ ఖాన్, ఎన్ఎస్ఐ అధికారులతో కలిసి ప్రత్యేక పూజలు చేసి గేటు ఎత్తి పాతకాల్వకు జలాలు విడుదల చేశారు. అనంతరం ఎర్రగడ్డ వద్ద భక్త రామదాసు ఎత్తిపోతల పథకం నుంచి ఈ ప్రాజెక్టు పరిధిలోని మండలాల కు సాగునీరు విడుదల చేశారు. ఇక్కడ ప్రాంగణంలో మొక్కసాటాక.. మీడియా తో మాట్లాడారు. రాష్ట్రంలో ఇంది రమ్మ ప్రభుత్వం వచ్చాక.. దేవతల దీవెనలు కూడా దక్కి..మంచి వర్షాలు కురిశాయని, కృష్ణా పరివాహక పరిధిలో శ్రీశైలం నిండిందని, నాగార్జున సాగర్ పూర్తి దశకు చేరిందని అన్నారు. గత బీఆర్ఎస్ పదేళ్ల పాలనలో జూలై చివరి నాటికి నాగార్జునసాగర్ లోకి ఈ స్థాయిలో జలాలు చేరలేదని అన్నారు. సాగర్ కాల్వ వెంట లోటుపాట్లు తెలెత్తకుండా నిరంతరం పర్యవేక్షించాలని ఎన్ ఎస్ పీ అధికారులను ఆదేశించారు.



జెడ్పీటీసీ బెల్లం శ్రీనివాస్, కూసుమంచి, తిరుమలూరుపాలెం ఎంపీపీలు బాణోతు శ్రీనివాస్, బోదా మంగిలాల, కాంగ్రెస్ మండల అధ్యక్షులు మట్లె గురవయ్య, మాజీ ఎంపీపీలు జూకూరి గోపాలరావు, కొప్పుల అశోక్, నాయకులు జొన్నలగడ్డ రవి, బజ్జారి వెంకటరెడ్డి, మంకెన వాసు, రామిరెడ్డి, అజ్మీర్ అశోక్ నాయక్, కాంగ్రెస్ నాయకులు, కార్యకర్తలు, ప్రజా ప్రతినిధులు, పొంగులేటి అభిమానులు అధిక సంఖ్యలో పాల్గొన్నారు.

ఎస్సీ వర్గీకరణకు అనుకూలంగా వచ్చిన తీర్పును స్వాగతించిన దళిత నాయకులు



వనపర్తి, శాసనసభ న్యూస్ : 30 ఏళ్ల సుదీర్ఘ పోరాటానికి సుప్రీంకోర్టు ఎస్సీ వర్గీకరణకు అనుకూలమని తీర్పు వెల్లడించడంతో సుప్రీంకోర్టు తీర్పును స్వాగతించి పెద్దమందడి మండల దళిత నాయకులు హర్షం వ్యక్తం చేశారు. పెద్దమందడి మండల కేంద్రంలోని అంబెద్కర్ విగ్రహం దగ్గర మండకృష్ణ మాదిగ గారి చిత్రపటానికి పాలాభిషేఖం చేసి సంబరాలు చేసుకోవడం జరిగింది. ఈ కార్యక్రమంలో మాజీ శ్రామజీ వెంకటస్వామి మాజీ మార్కెట్ చైర్మన్ ఎన్.శివశంకర్ కురుమూర్తి మాజీ సర్పంచ్ కె నాగరాజు ఎంఆర్పిఎస్ నాయకులు సత్తి మన్యం ఎంఆర్పిఎస్ కో కాన్వీనర్ అర్జునయ్య ఎంఆర్పిఎస్ నాయకులు సత్తి చంద్రయ్యమాజీ సర్పంచ్ మద్దిలేటి మాజీ సర్పంచ్ కుర్మయ్య మాజీ ఎంపీటీసీ ఎం సురేష్ ఎమ్మార్పిఎస్ జిల్లా నాయకులు కర్ణాకర్ రాజు అల్వాల రాజు శేఖర్ వెల్లూర్ అంజి రవి గట్టురాజేశ్వర్ సాయిబాబా రాజు కృష్ణ స్వామి నరసింహ శివ వెంకటస్వామి శ్రీనివాసులు గోపాల్ మద్దిగట్ల చంద్రయ్య మండలంలోని వివిధ గ్రామాలలోని దండోరా ఉద్యమ సీనియర్ నాయకులు యువకులు పాల్గొన్నారు.

పాలేరు నియోజకవర్గంలో పొంగులేటి ప్రసాద్ రెడ్డి పర్యటన



ఉమ్మడి ఖమ్మం, శాసనసభ న్యూస్ : కాంగ్రెస్ పార్టీ రాష్ట్ర నాయకులు పొంగులేటి ప్రసాద్ రెడ్డి పాలేరు నియోజకవర్గంలో శనివారం పర్యటించారు. పర్యటనలో భాగంగా కూసుమంచి మండలంలోని ఈశ్వరమాదారం గ్రామంలో సూర్యనారాయణ రెడ్డి కుటుంబాన్ని, రాజుపేటలో విజయ రెడ్డి కుటుంబాన్ని, జుజ్జుల్ రావుపేటలో శేఖర్ రెడ్డి, నర్సింహారెడ్డి కుటుంబాలను, కూసుమంచిలో చెన్ను వెంకటరమణ కుటుంబాన్ని పరామర్శించి ఓదార్చారు. కూసుమంచి క్యాంపు కార్యాలయంలో పొంగులేటి శీనన్న నిరుద్యోగ కానుక ఉచిత క్యాంపు పోస్టర్ ను



రైల్ ఛాయిస్ అకాడమీ చైర్మన్ మెండెం కిరణ్ కుమార్ తో కలిసి ఆవిష్కరించారు. అనంతరం నేలకొండపల్లి మండలంలో చావా లెనిన్ బాబు దశదిన కర్మకు హాజరై నివాళులు అర్పించారు. అనంతరగర్ లోని గురుకుల పాఠశాలలో పియస్ఆర్ చారిటబుల్ ట్రస్ట్ ఆధ్వర్యంలో ఏర్పాటు చేసిన ఆర్సీ వాటర్ ప్లాంట్ ప్రారంభించారు. అనంతరం ఖమ్మం రూరల్ మండలంలోని సాయిగణేశ్ నగర్ లో గల క్యాంపు కార్యాలయంలో నాయకులను, కార్యకర్తలను, అభిమానులను కలిశారు.



రైల్ ఛాయిస్ అకాడమీ చైర్మన్ మెండెం కిరణ్ కుమార్ తో కలిసి ఆవిష్కరించారు. అనంతరం నేలకొండపల్లి మండలంలో చావా లెనిన్ బాబు దశదిన కర్మకు హాజరై నివాళులు అర్పించారు. అనంతరగర్ లోని గురుకుల పాఠశాలలో పియస్ఆర్ చారిటబుల్ ట్రస్ట్ ఆధ్వర్యంలో ఏర్పాటు చేసిన ఆర్సీ వాటర్ ప్లాంట్ ప్రారంభించారు. అనంతరం ఖమ్మం రూరల్ మండలంలోని సాయిగణేశ్ నగర్ లో గల క్యాంపు కార్యాలయంలో నాయకులను, కార్యకర్తలను, అభిమానులను కలిశారు.



క్రీడలతో సత్సంబంధాలు మెరుగవుతాయి

మల్ రెడ్డి రంగా రెడ్డి



తుర్కయంజాల్ /శాసనసభ న్యూస్ :క్రీడలు మానసిక ఉల్లాసానికి, శారీరక ఆరోగ్యానికి దోహదపడుతాయని తెలంగాణ రాష్ట్ర రోడ్డు రవాణా సంస్థ చైర్మన్ మల్ రెడ్డి రాం రెడ్డి పేర్కొన్నారు. తుర్కయంజాల్ మున్సిపల్ పరిధిలోని మునగనూరులో నిర్వహించిన క్రికెట్ పోటీల్లో గెలుపొందిన జట్టుకు కౌన్సిలర్ వేముల స్వాతి అమరేందర్ రెడ్డి అందజేసిన లక్ష రూపాయలు, ట్రోఫీ ని ఆదివారం మల్ రెడ్డి రా రెడ్డి గెలిచిన జట్టు కు అందజేశారు. ఈ సందర్భంగా ఆయన మాట్లాడుతూ క్రీడల వలన వ్యక్తుల మధ్య సత్సంబంధాలు మెరుగవు తాయన్నారు. ఈ కార్యక్రమంలో మున్సిపల్ వైస్ చైర్మన్ గుండ్ల పల్లి హరిత ధన్ రాజ్ గౌడ్, కాంగ్రెస్ పార్టీ యువ నాయకులు మల్ రెడ్డి అభిషేక్ రెడ్డి, కౌన్సిలర్ సంగీత మోహన్ గుప్తా, బ్యాంక్ డైరెక్టర్ దోమలపల్లి అంజయ్య, మాజీ ఎంపీటీసీ స్రవంతి రమేష్ గౌడ్, మాజీ వార్డు సభ్యులు గుత్తా వెంకట్ రెడ్డి, గోపాల్ రెడ్డి, జంగా రెడ్డి, స్వాస్థ్య్ మధుసూదన్ రెడ్డి, శ్రీకాంత్ రెడ్డి, శశికాంత్ రెడ్డి, రాజు యాదవ్, శ్యామ్, రాజు, కావేరి శ్రీనివాస్, రఘుపతి, చంద్రకాంత్ రెడ్డి, అశోక్, పాండు, సుందర్, మనోహర్, వెంకట్ రెడ్డి, శివ, శరత్ కుమార్ యాదవ్, శరత్ కుమార్, శ్రీకాంత్, కార్తిక్ రెడ్డి, హేమంత్ రెడ్డి, బాలకృష్ణ, సద్దాం, మధు, యాదగిరి మరియు ఆర్గనైజర్స్, టీమ్ ఓనర్స్ తదితరులు పాల్గొన్నారు.



ఆంధ్ర హాస్పిటల్స్, విశాఖపట్టణంలో ఉచిత పిల్లల గుండె ఆపరేషన్లు



విశాఖపట్టణం జిల్లా ప్రతినీధి ఆగస్టు : 4, శాసనసభ న్యూస్ : ఆంధ్ర హాస్పిటల్స్ విశాఖపట్టణం మరియు హీలింగ్ లిటిల్ హాస్పిట్, యుకె చారిటీ కలిసి ఉచిత పిల్లల గుండె ఆపరేషన్లు ఆగస్టు 5 నుంచి 7 వరకు చేయనున్నారు. డాక్టర్ రేవంత్, కార్దియాక్ సర్జన్, డాక్టర్ విక్రమ్

పిల్లల కార్దియాలిజిస్టు ఆధ్వర్యంలో ఆంధ్ర హాస్పిటల్స్ కార్దియాక్ టీమ్, ఇంగ్లాండ్ నుండి వచ్చిన డాక్టర్స్ టీంతో కలిసి ఈ క్యాంపును చేయనున్నారు. ఈ క్యాంపులో క్లిష్టమైన పిల్లల గుండె ఆపరేషన్లు చేయనున్నారు. ఇప్పటి వరకు 30 క్యాంపులు విజయవాడ ఆంధ్ర హాస్పిటల్స్ లో విజయవంతంగా చేశారు. 4000 గుండె ఆపరేషన్లు మరియు ఇంటర్వెన్షన్స్ చేసిన అనుభవంతో మొదటిసారిగా ఇప్పుడు విశాఖపట్టణంలో చేస్తున్నారు. పిల్లలకి గుండె జబ్బులు ఉన్న తల్లిదండ్రులు, పిల్లల డాక్టర్లు దగ్గర ఉన్న గుండె జబ్బులున్న పిల్లలు ఈ అవకాశాన్ని ఉపయోగించుకుంటారని, ఇతర సమాచారం కోసం ఈ 8886679733 /08912724777 సంబంధ్ కి ఫోన్ చేసి తెలుసుకోవచ్చునని ప్రతికాముఖంగా డాక్టర్ పి. వి. రామారావు, చీఫ్ ఆఫ్ చిల్డ్రెన్స్ సర్వీసెస్ మరియు డైరెక్టర్, ఆంధ్ర హాస్పిటల్స్ తెలియచేశారు.

నారా చంద్రబాబు నాయుడు స్టంబిస్తూ ముందు స్ట్రీట్ ప్లాంట్ ను కాపాడుదాం

- తర్వాత నిర్వాసితులు అందరికీ న్యాయం జరిగేలాగా చేద్దాం

విశాఖపట్టణం జిల్లా ప్రతినీధి ఆగస్టు : 4 శాసనసభ న్యూస్: విశాఖ స్ట్రీట్ ప్లాంట్ 64 గ్రామాల నిర్వాసితుల ఐక్య సంఘం మరియు విశాఖ ఉక్కు కాంట్రాక్ట్ లేబర్ యూనియన్ నాలుగు గ్రామాల నాయకులు తెలుగుదేశం పార్టీ రాష్ట్ర అధ్యక్షులు పల్లా శ్రీనివాసరావు ఆధ్వర్యంలో ఆంధ్రప్రదేశ్ రాష్ట్ర ముఖ్యమంత్రి నారా చంద్రబాబునాయుడు కలిసి విశాఖ స్ట్రీట్ ప్లాంట్ ప్రభుత్వ రంగంలోనే కొనసాగాలని, విశాఖ స్ట్రీట్ ప్లాంట్ కోసం భూములు త్యాగం చేసిన ఏజ్ ఉన్న నిర్వాసితులు అందరికీ ఉద్యోగం ఇవ్వాలి అని, వయసు అయిపోయిన వారందరికీ మిగిలి ఉన్న భూములు గానీ, నష్టపరిహారం గాని ఇవ్వాలని తెలపడం జరిగింది ఈ విషయానికి చంద్రబాబు నాయుడు స్పందిస్తూ ముందు స్ట్రీట్ ప్లాంట్ ను కాపాడుదాం. తర్వాత నిర్వాసితులు అందరికీ న్యాయం జరిగేలాగా చేద్దాం అని చెప్పడం జరిగింది. ఈ కార్యక్రమంలో పాల్గొన్న ఐక్య సంఘం అధ్యక్షులు పితాన భాస్కర్ రావు, కాంట్రాక్టర్ లేబర్ యూనియన్ జనరల్ సెక్రెటరీ జి ధనలక్ష్మి, నిర్వాసిత నాయకుడు డి ఎన్ వి నరసింగరావు, ఎన్. లక్ష్మణరావు, టి ఎన్ టి యు సి ప్రధాన కార్యదర్శి సమీ సీంహాద్రి తదితరులు పాల్గొన్నారు



ముఖ్యమంత్రి రేవంత్ రెడ్డి, మందా కృష్ణ మాదిగ ఫ్లెక్సీలకు పాలాభిషేకం

హాజరై కేక్ కట్ చేసిన రాష్ట్ర మార్కెట్ డైరెక్టర్, డి సి ఎం ఎస్ చైర్మన్ కొత్తూల

భద్రాద్రి కొత్తగూడెం జిల్లా ప్రతినీధి, శాసనసభ న్యూస్ : ఆగస్టు 04: పాల్వంచ మండల పరిధిలోని పాండురంగాపురంలో సుప్రీం కోర్టులో ఎస్సీ ఉపకులాల వర్గీకరణపై ఇచ్చిన తీర్పును హర్షిస్తూ ఎమ్మార్పీఎస్ ఆధ్వర్యంలో హర్షాతిరేకాలు వ్యక్తం చేశారు. పాండురంగాపురం అంబేద్కర్ కాలనీలో ఆదివారం నిర్వహించిన కార్యక్రమానికి డి సి ఎం ఎస్ చైర్మన్, రాష్ట్ర మార్కెట్ డైరెక్టర్ కొత్తూల శ్రీనివాసరావు ను ముఖ్య అతిథిగా ఆహ్వానించి ఆయనను సాలువాతో సత్కరించారు. సీఎం రేవంత్ రెడ్డి, ఎమ్మార్పీఎస్ నేత మందా కృష్ణ మాదిగ ఫ్లెక్సీలకు పాలాభిషేకం, కేక్ కట్ చేసి, స్వీట్లు పంపిణీ చేసి అనంతరం బాణాసంచా కాల్చారు. ఈ సందర్భంగా కొత్తూల మాట్లాడుతూ సుప్రీం కోర్టు తీర్పు కనుగుణంగా రాష్ట్ర ముఖ్యమంత్రి



రేవంత్ రెడ్డి వర్గీకరణ ప్రక్రియను వెంటనే మొదలుపెడతామని ప్రకటించడం హర్షణీయమని అన్నారు. ఈ కార్యక్రమంలో అంబేద్కర్ కాలనీ ఎమ్మార్పీఎస్ నాయకులు జల్లి శ్రీను, పాల్గొన్నారు.

విజెస్సీ ప్రాంతంలో ప్రతి ఒక్క రైతుకు రుణమాఫీ అందాలి

-జిల్లా డిసిసిబి డైరెక్టర్లు మేకల మల్లబాబు యాదవ్

ఉమ్మడి ఖమ్మం, శాసనసభ న్యూస్: పొంగులేటి శ్రీనివాసరెడ్డి రెవెన్యూ గృహ నిర్మాణ మరియు సమాచార శాఖ మాతృకు ని తమ కార్యాలయంలో కాంగ్రెస్ నాయకులు పులిగల మాధవరావు జిల్లా కేంద్ర సహకార బ్యాంక్ జిల్లా



డైరెక్టర్లు మేకల మల్లబాబు యాదవ్ జనగం కోటేశ్వరరావు మరియు కాంగ్రెస్ నాయకులు శేఖర్ తదితరులు కలిసి పంట రుణాలు తీసుకున్న ప్రతి ఒక్క రైతుకు రుణమాఫీ జరగాలని వినతి పత్రం ఇచ్చినారు ఏజెస్సీ ప్రాంతాలలో ధరణి పోర్టల్ రాకమునుపు ఆదంగల్ పహాని మాన్యువల్ పాహాని ల ఆధారంగా వివిధ బ్యాంకులు పంట రుణాలు ఇచ్చారు ఆ రుణాలను రైతులు రెన్యూవల్ చేసుకుంటూ వస్తూ ఉన్నారు. ఆదివారం నాడు ఎన్నికల వాగ్దానాలలో రైతులకు రెండు లక్షల రూపాయల రుణమాఫీ చేస్తానని ముఖ్యమంత్రి రేవంత్ రెడ్డి మరియు కాంగ్రెస్ పార్టీ ప్రకటించినది గెలిచిన మూన్మాళ్ళకే రాష్ట్ర ఆర్థిక పరిస్థితి బాగు లేకున్నా ఇచ్చిన మాట ప్రకారం రైతుశ్రేయస్సేపరమావధిగా భావించి ప్రభుత్వం రెండు లక్షల రుణమాఫీకి పూనుకున్నది మొదటి విడత రెండో విడత లక్ష 50 వేల వరకు రుణాలు మాఫీచేసినది. ప్రభుత్వం పట్టణారు పాసుబుక్ ఉన్నటువంటి వారికి వర్తించేటటువంటి విధంగా సర్కలర్ జారీ చేసినది దీనివలన ఏజెస్సీ మండలాలు జిల్లాల లోని రైతులకు కొంత అన్యాయం జరుగుతుంది. క్రికేషులు మాజీ ముఖ్యమంత్రి వైయస్ రాజశేఖర్ రెడ్డి కాలంలో ఒకే సారి రెండు లక్షల రుణమాఫీ రుణము తీసుకున్నటువంటి ప్రతి ఒక్కరికి వర్తించే విధంగా మాఫీ చేసి ఉన్నారు. గత ప్రభుత్వము కూడా ఎలాంటి కండిషన్ లేకుండానే రుణమాఫీ చేయడం వలన రైతులందరికీ మాఫీ వర్తించినది. రైతు పక్షపాతి అయిన మన ప్రభుత్వం పాసుబుక్ ఆధారంగా కాకుండా బ్యాంకులో పంట రుణాలు తీసుకున్నటువంటి అందరికీ రుణమాఫీ వర్తించే విధంగా ప్రయత్నం చేయాలని కోరినాము మంత్రివర్గులు స్పందిస్తూ ఇది జన్యూన్ విషయం ఇది స్టేట్ లెవల్లో ఉంది ఈ విషయాన్ని ప్రభుత్వం చర్చించి మంచి నిర్ణయం తీసుకుంటుందని హామీ ఇచ్చినారు వెంటనే స్పందించి హామీ ఇచ్చినటువంటి మంత్రి కి ఏజెస్సీలోని రైతులందరి తరపున కృతజ్ఞతలు అభినందనలు తెలియజేశామని తెలిపారు.

ఇక నుంచి వేగంగా సీఎంఆర్ఎఫ్ చెక్కుల మంజూరు

- జాప్యం లేకుండా చర్యలు చేపడతాం
- రాష్ట్ర రెవెన్యూ మంత్రి పొంగులేటి శ్రీనివాసరెడ్డి
- నేలకొండపల్లి, కూసుమంచి మండలాల్లో
- 201 మందికి రూ.84.53లక్షల మేరకు లబ్ధి



ఉమ్మడి ఖమ్మం, శాసనసభ న్యూస్ : పేదల ఆరోగ్య భద్రతే తమ ప్రభుత్వ లక్ష్యమని రాష్ట్ర రెవెన్యూ, గృహ నిర్మాణం, సమాచార శాఖల మంత్రి పొంగులేటి శ్రీనివాస రెడ్డి అన్నారు. నేలకొండపల్లి మండలం గువ్వలగూడెంలో 140 మందికి రూ. 38.33లక్షల , కూసుమంచిలోని క్యాంపు కార్యాలయంలో 161 మందికి రూ.46.20



లక్షలు మొత్తం రూ.84.53లక్షల విలువ చేసే సీఎం రిలీఫ్ ఫండ్ చెక్కులను లబ్ధిదారులకు ఆదివారం పంపిణీ చేశారు. ఈ సందర్భంగా మంత్రి పొంగులేటి మాట్లాడుతూ... పేదల ఆరోగ్యానికి ఎలాంటి ఇబ్బంది తలెత్తకుండా తమ ప్రభుత్వం వచ్చిన కొద్దికాలంలోనే ఆరోగ్యశ్రీని విజయవంతంగా అమలు చేస్తోందని అన్నారు. ఇంకా ఇలా సీఎంఆర్ఎఫ్ ద్వారా ఆర్థిక భరోసాను అందిస్తున్నా

మని తెలిపారు. గత ప్రభుత్వం పేదల వైద్యానికి కూడా దబ్బులు వెచ్చించలేదని, తాము నిధులు కేటాయించి మంజూరు చేయస్తున్నామని అన్నారు. ఇకపై జాప్యం నెలకొనకుండా సీఎంఆర్ఎఫ్ చెక్కులను రోగి దరఖాస్తు చేసుకున్న నెలరోజుల్లోపే చెక్కు మంజూరయ్యేలా ప్రణాళిక రూపొందిస్తామని ప్రకటించారు. వివక్షానిది అవివేకం..

కాంగ్రెస్ వచ్చింది నీటి, కరెంట్ కష్టాలు వచ్చాయంటూ విపక్ష టీఆర్ఎస్ నాయకులు విమర్శించారని, కాంగ్రెస్ ప్రభుత్వం వచ్చాక వర్షాలు పుష్పలంగా కురిసి ప్రాజెక్టులన్నీ నిండానున్న సంగతి గ్రహించకపోవడం వారి అవివేకానికి నిదర్శనమని అన్నారు. కరెంట్ కోతల ఊసే లేకుండా చేశామని తెలిపారు. ఈ కార్యక్రమంలో.. మంత్రి పొంగులేటి క్యాంపు కార్యాలయ ఇన్చార్జ్ తుంబూరు దయాకర్ రెడ్డి, రాష్ట్ర గిడ్డంగుల సంస్థ చైర్మన్ రాయల నాగేశ్వరరావు, రాష్ట్ర ఇరిగేషన్ డెవలప్ మెంట్ కార్పొరేషన్ చైర్మన్ మువ్వా విజయబాబు, కూసుమంచి, నేలకొండపల్లి ఎంపీపీలు బాణోతు శ్రీనివాస్, వజ్రా రమ్య, మాజీ ఎంపీపీ జుకూరి గోపాలరావు, కాంగ్రెస్ మండలాధ్యక్షులు మట్లె గురవయ్య, నాయకులు శాఖమూరి రమేష్, మంకెన వాసు, కొదాలి గోవిందరావు, ఎంపీటీసీ వంగూరి ఉష, చంద్రశేఖర్, బోయిన వేణు, పెండ్ర అంజయ్య, రాం రెడ్డి, కాంగ్రెస్ నాయకులు, కార్యకర్తలు, ప్రజా ప్రతినిధులు అధిక సంఖ్యలో పాల్గొన్నారు.